



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 01.05.2024

TIME : 07.25 AM

പ്രധാന വാർത്തകൾ

1. രാമക്ഷേത്ര നിർമ്മാണത്തിന് ശേഷമുള്ള ആദ്യ സന്ദർശനത്തിനായി രാഷ്ട്രപതി ദ്രൗപതി മുർമു ഇന്ന് അയോധ്യയിൽ.

President Draupadi Murmu in Ayodhya today for first visit after construction of Ram temple.

2. മൂന്നാം ഘട്ട ലോക്സഭാ തിരഞ്ഞെടുപ്പിനുള്ള പ്രചാരണം ഊർജ്ജിതം. പ്രധാനമന്ത്രി നരേന്ദ്ര മോദി ഗുജറാത്തിലും കോൺഗ്രസ് നേതാവ് പ്രിയങ്ക ഗാന്ധി അസമിലും റാലികളെ അഭിസംബോധന ചെയ്യും.

Campaigning for the third phase of Lok Sabha elections is in full swing. Prime Minister Narendra Modi will address rallies in Gujarat and Congress leader Priyanka Gandhi in Assam.

3. ഇന്ത്യൻ സഹായത്തോടെ കാങ്കസന്തുരൈ തുറമുഖം നവീകരിക്കാനുള്ള പദ്ധതിയ്ക്ക് ശ്രീലങ്കൻ മന്ത്രിസഭ അംഗീകാരം നൽകി.

Sri Lankan cabinet approves plan to upgrade Kankesanthurai port with Indian assistance.

4. കേരളത്തിൽ ഉഷ്ണ തരംഗ സാധ്യത കണക്കിലെടുത്ത് പാലക്കാട് ജില്ലയിൽ ഓറഞ്ച് ജാഗ്രത പ്രഖ്യാപിച്ചു. മൂന്ന് ജില്ലകളിൽ മഞ്ഞ ജാഗ്രത.

Orange alert has been announced in Palakkad district considering the possibility of a heat wave in Kerala. Yellow alert in three districts.

രണ്ട് കേന്ദ്രഭരണ പ്രദേശങ്ങളിലെയും 94 സീറ്റുകളിൽ മെയ് 7 നാണ് വോട്ടെടുപ്പ്. ഗുജറാത്തിലെ 26, ഗോവയിലെ 2, കർണാടകയിലെ അവശേഷിക്കുന്ന 14, മഹാരാഷ്ട്രയിലെ 11, യുപിയിലെ 10 സീറ്റുകളിൽ ഈ ഘട്ടത്തിൽ വോട്ടെടുപ്പ് നടക്കും.

ഒരു റിപ്പോർട്ട്.....

(വോയിസ്)

മഹാരാഷ്ട്രയിലെ ലാത്തൂർ, മാവേ, ഒസ്താനാബാദ് എന്നിവിടങ്ങളിൽ പ്രധാനമന്ത്രി നരേന്ദ്ര മോദി റാലികളെ അഭിസംബോധന ചെയ്തു. കഴിഞ്ഞ പത്ത് വർഷത്തിനിടെ 25 കോടിയിലധികം ജനങ്ങളെ എൻഡിഎ സർക്കാർ ദാരിദ്ര്യത്തിൽ നിന്ന് കരകയറ്റിയാതായി അദ്ദേഹം പറഞ്ഞു. മധ്യപ്രദേശിലെ ഭീൻഡിൽ മുതിർന്ന കോൺഗ്രസ് നേതാവ് രാഹുൽ ഗാന്ധി തിരഞ്ഞെടുപ്പ് റാലിയിൽ പങ്കെടുത്തു . കോൺഗ്രസ് അധികാരത്തിലെത്തിയാൽ വനിതകൾക്കും യുവാക്കൾക്കും സാമ്പത്തിക സഹായം നൽകുമെന്നും കാർഷിക വായ്പകൾ എഴുതിത്തള്ളുമെന്നും അദ്ദേഹം പറഞ്ഞു. ബിജെപി നേതാവും ഉത്തർപ്രദേശ് മുഖ്യമന്ത്രിയുമായ യോഗി ആദിത്യനാഥ് ബംഗാളിലെ അസൻസോളിൽ പൊതുയോഗത്തെ അഭിസംബോധന ചെയ്തു. തൃണമൂൽ കോൺഗ്രസ് അധ്യക്ഷ മമതാ ബാനർജി മാൾഡ ഉത്തർ ലോക്സഭാ മണ്ഡലത്തിൽ തിരഞ്ഞെടുപ്പ് റാലിയിൽ പങ്കെടുത്തു. അതിനിടെ ഉത്തർപ്രദേശിൽ, ഫാറൂഖാബാദ് ജില്ലയിൽ മാതൃകാ പെരുമാറ്റച്ചട്ടം ലംഘിച്ചതിന് മുൻ വിദേശകാര്യ മന്ത്രി സൽമാൻ ഖുർഷിദിനും മരുമകൾ മരിയ ആലമിനുമെതിരെ കേസെടുത്തു.

ന്യൂസ് ഡെസ്ക് ആകാശവാണി...

HEADLINE-2A

PM GUJARAT

പ്രധാനമന്ത്രി നരേന്ദ്ര മോദി ഇന്നും നാളെയുമായി ഗുജറാത്തിൽ ആറ് തിരഞ്ഞെടുപ്പ് റാലികളെ അഭിസംബോധന ചെയ്യും. ഇന്ന് ഉത്തര ഗുജറാത്തിലെ ബനസ്കന്ത ജില്ലയിലെ വാവിലും സബർകാന്ത ജില്ലയിലെ ഹിമ്മത് നഗറിലും പ്രധാനമന്ത്രി പൊതുസമ്മേളനങ്ങളെ അഭിസംബോധന ചെയ്യും. നാളെ ആനന്ദ്, സുരേന്ദ്രനഗർ, ജൂനഗഡ്, ജാംനഗർ നഗരങ്ങളിൽ സംഘടിപ്പിച്ചിരിക്കുന്ന റാലികളിലും അദ്ദേഹം പങ്കെടുക്കും. ഈ മാസം ഏഴിന് മൂന്നാം ഘട്ടത്തിലാണ് ഗുജറാത്തിൽ വോട്ടെടുപ്പ് നടക്കുന്നത്.

HEADLINE-2B

ASSAM THIRD PHASE POLLS

അസമിൽ മൂന്നാംഘട്ടത്തിൽ വോട്ടെടുപ്പ് നടക്കുന്ന മണ്ഡലങ്ങളിൽ പ്രചാരണം ശക്തമാക്കി രാഷ്ട്രീയ കക്ഷികൾ. കോൺഗ്രസ് നേതാവ് പ്രിയങ്ക ഗാന്ധി ഇന്ന് ധൂബ്രി ലോക്സഭാ മണ്ഡലത്തിൽ റാലിയെ അഭിസംബോധന ചെയ്യും. മുഖ്യമന്ത്രിയും മുതിർന്ന ബിജെപി നേതാവുമായ ഹിമന്ത ബിശ്വ ശർമ, അസം ഗണപരിഷത്ത് അധ്യക്ഷൻ അതുൽ ബോറ തുടങ്ങിയവർ എൻഡിഎ സ്ഥാനാർത്ഥികൾക്കായി പ്രചാരണം നടത്തും.

MP PRAJWAL REVANNA

കർണാടകയിൽ മെയ് 7ന് തിരഞ്ഞെടുപ്പ് നടക്കാനിരിക്കെക്കെ ഹാസൻ എംപി പ്രജ്വൽ രേവണ്ണയ്ക്കെതിരായ

ലൈംഗികാതിക്രമക്കേസ് രാഷ്ട്രീയ വിവാദത്തിലേക്ക്. വിഷയത്തിൽ യൂത്ത് കോൺഗ്രസ് സംസ്ഥാനവ്യാപകമായി പ്രതിഷേധം സംഘടിപ്പിച്ചു. ലോക്സഭാ തിരഞ്ഞെടുപ്പിൽ പ്രജ്ഞ രേഖ്യാ ഹാസനിൽ വീണ്ടും ജനവിധി തേടുന്നുണ്ട്. ലൈംഗികാതിക്രമ വീഡിയോകൾ വൈറലായതോടെ പ്രജ്ഞ രേഖ്യായെ ജെ.ഡി (എസ്) സസ്പെൻഡ് ചെയ്തു.

CONGRESS LIST

ലോക്സഭാ തിരഞ്ഞെടുപ്പിനുള്ള നാല് സ്ഥാനാർത്ഥികളുടെ പട്ടിക കൂടി കോൺഗ്രസ് പുറത്തിറക്കി. ഹരിയാനയിലെ ഗുഡ്ഗാവിൽ നടന്നും രാഷ്ട്രീയനേതാവുമായ രാജ് ബബ്ബാറിനെയും ഹിമാചൽ പ്രദേശിലെ കാൻഗ്രയിൽ മുൻ കേന്ദ്രമന്ത്രി ആനന്ദ് ശർമ്മയെയും മത്സരിപ്പിക്കും. ഹിമാചൽ പ്രദേശിലെ ഹമീർപുരിൽ സത്പാൽ റൈസാദയും മഹാരാഷ്ട്രയിലെ മുംബൈ നോർത്തിൽ ഭൂഷൺ പാട്ടീലും മത്സരിക്കും. കോൺഗ്രസ് കേന്ദ്ര തിരഞ്ഞെടുപ്പ് കമ്മിറ്റിയാണ് പേരുകൾക്ക് അന്തിമ രൂപം നൽകിയത്.

UNION MINISTER PIYUSH GOYAL (MUMBAI METRO)

കേന്ദ്രമന്ത്രി പീയൂഷ് ഗോയൽ മുംബൈ നോർത്ത് ലോക്സഭാ മണ്ഡലത്തിൽ നാമനിർദ്ദേശ പത്രിക സമർപ്പിച്ചു. വടക്കു-കിഴക്കൻ മുംബൈയിലെ വിക്രേലിയിൽ ശിവസേന ഉഭാവ് വിഭാഗം സ്ഥാനാർത്ഥി സഞ്ജയ് ദിനാ പാട്ടീലും മുംബൈ നോർത്ത് സെൻട്രലിൽ കോൺഗ്രസ് സ്ഥാനാർത്ഥി വർഷ ഗെയിക്വ ാഡും

നാമനിർദ്ദേശ പത്രിക സമർപ്പിച്ചു. മുംബൈ നോർത്ത് ലോക്സഭാ മണ്ഡലത്തിൽ ഭൂഷൺ പട്ടീൽ ആണ് കോൺഗ്രസ് സ്ഥാനാർത്ഥി.

REVISED POLL DATE-J&K

ജമ്മു കശ്മീരിലെ അനന്തനാഗ്-രജൗരി പാർലമെന്റ് മണ്ഡലത്തിലെ ലോക്സഭാ തിരഞ്ഞെടുപ്പ് തീയതി മെയ് 25-ലേക്ക് മാറ്റി. നേരത്തെ ഏഴിന് നടത്താനിരുന്ന വോട്ടെടുപ്പാണ് മാറ്റിയത്. ജമ്മു കശ്മീരിലെ വിവിധ രാഷ്ട്രീയ പാർട്ടികൾ ഉന്നയിച്ച പ്രചാരണത്തിനുള്ള സാങ്കേതിക തടസങ്ങൾ കണക്കിലെടുത്താണ് തീരുമാനമെന്ന് തിരഞ്ഞെടുപ്പ് കമ്മീഷൻ വ്യക്തമാക്കി.

HEADLINE-3 KANKESANTHURAI

ഇൻഡ്യൻ സഹായത്തോടെ കാങ്കസന്തുറെ തുറമുഖ നവീകരണം നടപ്പാക്കാനുള്ള പദ്ധതിയ്ക്ക് ശ്രീലങ്കൻ മന്ത്രിസഭയുടെ അംഗീകാരം. പദ്ധതിയുടെ മുഴുവൻ ചെലവും വഹിക്കാമെന്ന് ഇന്ത്യൻ സർക്കാർ അറിയിച്ചതോടെയാണിത്. ശ്രീലങ്കയുടെ വടക്കൻ മേഖലയിലുള്ള തുറമുഖം പോണ്ടിച്ചേരിയിലെ കാരക്കൽ തുറമുഖത്തുനിന്ന് 104 കിലോമീറ്റർ അകലെയാണ് സ്ഥിതിചെയ്യുന്നത്. കഴിഞ്ഞ വർഷം, തമിഴ്നാട്ടിലെ നാഗപട്ടണത്ത് ശ്രീലങ്കയിലെ കാങ്കസന്തുറെ തുറമുഖവുമായി ബന്ധിപ്പിക്കുന്ന പാസഞ്ചർ കപ്പൽ സർവീസ് ആരംഭിച്ചിരുന്നു.

JAISHANKAR- WASP

ന്യൂഡൽഹിയിൽ നടന്ന ഇന്ത്യൻ വ്യോമസേനയുടെ നമ്പർ 3 വാർഫെയർ ആൻറ് എയറോസ്പേസ് സ്ക്വാദ്രജി പ്രോഗ്രാമിൽ കേന്ദ്ര വിദേശകാര്യ മന്ത്രി എസ് ജയശങ്കർ പങ്കെടുത്തു. രാജ്യത്തിന്റെ ശക്തി, വിശകലനശേഷി എന്നിവ വ്യക്തമാക്കാൻ ലക്ഷ്യമിട്ടായിരുന്നു പരിപാടി സംഘടിപ്പിച്ചത്. ഇന്ത്യൻ വ്യോമസേനയിലെ 14 ഉദ്യോഗസ്ഥരും, നാവിക സേനയിലേയും കരസേനയിലേയും ഓരോ ഉദ്യോഗസ്ഥരും പരിപാടിയിൽ സംബന്ധിച്ചു.

MAOISTS KILLED

ചരത്തിസ്ഗഡിൽ, ബസ്സർ ഡിവിഷനിൽ നടന്ന ഏറ്റുമുട്ടലിൽ മൂന്ന് വനിതകൾ ഉൾപ്പെടെ പത്ത് മാവോയിസ്റ്റുകൾ കൊല്ലപ്പെട്ടു. നാരായൺപൂർ ജില്ലയിലെ അബുജ്മദ് വനത്തിലാണ് ഏറ്റുമുട്ടലുണ്ടായതെന്ന് പോലീസ് അറിയിച്ചു. മൃതദേഹങ്ങളും ആയുധങ്ങളും വെടിക്കോപ്പുകളും സംഭവസ്ഥലത്ത് നിന്ന് കണ്ടെടുത്തു. അതിനിടെ ബീജാപൂർ ജില്ലയിൽ 16 മാവോയിസ്റ്റുകൾ മുതിർന്ന സിആർപിഎഫ് ഉദ്യോഗസ്ഥർക്കും ജില്ലാ പോലീസ് മേധാവികൾക്കും മുമ്പാകെ കീഴടങ്ങി.

HEADLINE-4

WEATHER (INTRO)

കേരളത്തിൽ ഉഷ്ണ തരംഗ പശ്ചാത്തലത്തിൽ പാലക്കാട് ജില്ലയിൽ ഓറഞ്ച് ജാഗ്രത പ്രഖ്യാപിച്ചു. മൂന്ന് ജില്ലകളിൽ മഞ്ഞ ജാഗ്രതയും പ്രഖ്യാപിച്ചിട്ടുണ്ട്.

വിശദാംശങ്ങളിലേക്ക്.....

(വോയ്സ്)

ആലപ്പുഴ, തൃശൂർ, കോഴിക്കോട് ജില്ലകളിലാണ് ഉഷ്ണ തരംഗ സാധ്യത കണക്കിലെടുത്ത് മഞ്ഞ ജാഗ്രത പ്രഖ്യാപിച്ചിട്ടുള്ളത്. ചില ഇടങ്ങളിൽ അടുത്ത മാസം രണ്ടു വരെ ഉഷ്ണതരംഗ സാധ്യത ഉള്ളതായി കേന്ദ്രകാലാവസ്ഥ വകുപ്പ് അറിയിച്ചു. പുനലൂർ കക്കോട്, കഴിഞ്ഞ ദിവസങ്ങളിൽ ഒരു യുവാവിനും, ഒരു വിദ്യാർത്ഥിക്കും സുര്യാതപം ഏറ്റിരുന്നു. രാവിലെ 11 മുതൽ ഉച്ചയ്ക്കുശേഷം മൂന്നുമണിവരെ നേരിട്ട് സൂര്യപ്രകാശം ഏൽക്കരുതെന്നും , തൊഴിലാളികൾക്ക് വിശ്രമം നൽകണമെന്നും സർക്കാർ നിർദ്ദേശം നൽകിയിട്ടുണ്ട്. അടുത്ത മാസം നാലു വരെ പാലക്കാട് താപനില 41°C വരെയും, തൃശൂർ 40°C വരെയും, കൊല്ലം, കോഴിക്കോട് ജില്ലകളിൽ 39°C വരെയും, ആലപ്പുഴ, കോട്ടയം, പത്തനംതിട്ട, കണ്ണൂർ ജില്ലകളിൽ 38°C വരെയും, തിരുവനന്തപുരം, എറണാകുളം, കാസർകോഡ്, മലപ്പുറം ജില്ലകളിൽ 37°C വരെയും, ഉയരാൻ സാധ്യതയുണ്ട്. അതേസമയം കേരളത്തിൽ ഒറ്റപ്പെട്ടയിടങ്ങളിൽ ഇടിമിന്നലോടു കൂടിയ മഴയ്ക്ക് സാധ്യതയുണ്ടെന്നും കേന്ദ്ര കാലാവസ്ഥ വകുപ്പ് അറിയിച്ചു.

ന്യൂസ്ഡെസ്ക് ആകാശവാണി...

HEADLINE-5
MAY DAY

ഇന്ന് അന്താരാഷ്ട്ര തൊഴിലാളി ദിനം. തൊഴിലാളികളെ അവരുടെ അവകാശങ്ങളെക്കുറിച്ച് ഓർമ്മിപ്പിക്കാനും സമൂഹത്തിന് അവർ നൽകിയ സംഭാവനകൾക്ക് അർഹമായ അംഗീകാരം

നൽകാനുമാണ് എല്ലാവർഷവും മെയ് 1ന് അന്താരാഷ്ട്ര തൊഴിലാളി ദിനം ആചരിക്കുന്നത്. 1886 മെയ് ഒന്നിന് എട്ടു മണിക്കൂർ ജോലി എന്ന ആവശ്യം ഉന്നയിച്ച് തൊഴിലാളികൾ തെരുവിൽ ഇറങ്ങുകയും തുടർന്നുണ്ടായ പ്രക്ഷോഭത്തിൽ നിരവധി പേർക്ക് ജീവൻ നഷ്ടമാകുകയും ചെയ്തു. 1889ൽ നടന്ന അന്താരാഷ്ട്ര സോഷ്യലിസ്റ്റ് കോൺഫറൻസിൽ ജീവനക്കാർ എട്ട് മണിക്കൂർ മാത്രമേ ജോലി ചെയ്യേണ്ടതുണ്ടു എന്ന് തീരുമാനിക്കുകയും ഇത് പല രാജ്യങ്ങളും നടപ്പാക്കുകയുമായിരുന്നു. എൺപതോളം രാജ്യങ്ങളിൽ മെയ് ദിനം പൊതു അവധിയായി ആചരിക്കുന്നുണ്ട്. ഗവർണർ ആരിഫ് മുഹമ്മദ് ഖാൻ, മുഖ്യമന്ത്രി പിണറായി വിജയൻ, മന്ത്രിമാർ എന്നിവർ മെയ് ദിനാശംസകൾ നേർന്നു.

THRISSUR-INCOME TAX

തൃശ്ശൂരിൽ തിരിച്ചടയ്ക്കാൻ ബാങ്കിലെത്തിച്ച സിപിഎമ്മിന്റെ ഒരു കോടി രൂപ ആദായനികുതി വകുപ്പ് കണ്ടുകെട്ടി. ബാങ്ക് ഓഫ് ഇന്ത്യയിൽ നിന്ന് പിൻവലിച്ച പണം തിരിച്ചടക്കാനായി കൊണ്ടുവന്നപ്പോഴാണ് ആദായനികുതി വകുപ്പ് പിടിച്ചെടുത്തത്. ബാങ്ക് ജീവനക്കാർ അറിയിച്ചതിനേത്തുടർന്ന് ബാങ്കിൽ എത്തിയ ആദായനികുതി വകുപ്പ് ഉദ്യോഗസ്ഥർ പണം പിടിച്ചെടുക്കുകയായിരുന്നു.

TVM-MAYOR

തിരുവനന്തപുരം മേയർ ആര്യ രാജേന്ദ്രനും കെ എസ് ആർ ടി സി ഡ്രൈവറും തമ്മിൽ ഉണ്ടായ തർക്കം കോർപ്പറേഷൻ കൗൺസിൽ യോഗത്തിൽ ഉന്നയിച്ച് പ്രതിപക്ഷം. ഡ്രൈവറെ പിരിച്ചുവിടണമെന്ന്

എൽഡിഎഫ് പ്രമേയം കൊണ്ടുവന്നു. മേയറുടെ നടപടിയിൽ പ്രതിഷേധിച്ച് ബിജെപിയും കോൺഗ്രസും യോഗം ബഹിഷ്കരിച്ചു.

HEADLINE-6

NT. IPL CRICKET

ഐപിഎൽ ക്രിക്കറ്റിൽ ലഖ്നൗ സൂപ്പർ ജയന്റ്സ്, മുംബൈ ഇന്ത്യൻസിനെ നാല് വിക്കറ്റിന് പരാജയപ്പെടുത്തി. ആദ്യം ബാറ്റ് ചെയ്ത മുംബൈ നിശ്ചിത 20 ഓവറിൽ ഏഴ് വിക്കറ്റ് നഷ്ടത്തിൽ 144 റൺസെടുത്തു. ലഖ്നൗവിനു വേണ്ടി മാർക്കസ് സ്റ്റോയിനിസ് 45 പന്തിൽ 62 റൺസ് നേടി. ഇന്ന് ചെന്നൈയിലെ എംഎ ചിദംബരം സ്റ്റേഡിയത്തിൽ നടക്കുന്ന മത്സരത്തിൽ ചെന്നൈ സൂപ്പർ കിങ്ങ്സ് പഞ്ചാബ് കിങ്സിനെ നേരിടും. അതേസമയം, ട്വന്റി-20 ലോകകപ്പിനുള്ള ഇന്ത്യൻ ടീമിൽ മലയാളി താരം സഞ്ജു സാംസൺ ഇടം നേടി.

*

आकाशवाणी